


## Messaġġ mill-Kunsill Reġjonali Tramuntana

**Clifford Galea Vella Maslennikov**  
Il-President tar-Regjun Tramuntana



Għezież ħbieb, huwa ta' pjaċir kbir nikteb dan l-awgurju għall-festa tal-Mellieħa, il-Vitorja. Din il-festa, tant maħbuba fir-raħal tal-Mellieħa, għandha sinifikat ikbar għalija għaliex hija wkoll il-festa ta' beltu – in-Naxxar. Naqsmu flimkien din l-imħabba u devozzjoni għal Ommna l-Bambina; festa li tagħmilna kburin li aħna Maltin. Hija wkoll festa b'sinifikat tant importanti għal pajjiżna għaliex taħbat il-ġurnata meta missirijietna raw lill-għadu jitleq 'l hemm minn xtutna wara xhur ta' dmija mxerrda għal art twelidna u għal dak kollu li nemmnu fih.

F'din is-sena, qed naraw kull aspekk tal-ħajja jieħu r-ruħ wara sentejn ta' pandemija li għamlet ħafna ħsara f'kull aspekk ta' ħajjietna, speċjalment fejn tidhol kultura, mużika, u saħħa mentali. Il-festi tagħna, b'dak kollu li jiġi magħhom, il-briju, il-baned, in-nar, l-imħabba għal pajjiżna, reġgħu kollha bdew isehħu.

Il-festa hija probabli dik l-attività li l-iktar tgħaqqad il-lokalitajiet tagħna, nistennewha minn sena għal sena, u naħdmu bi ħgarna sabiex intellgħuha. Hija okkażjoni fejn nonoraw bil-kbir il-patron tagħna, imma hija ukoll avveniment fejn nersqu iktar lejn xulxin, fejn negħlbu d-diverġenzi u nsahħu l-ħbiberiji.

Bħala l-President tar-Regjun Tramuntana, ħassejt il-ħtieġa li nieħdu fond finanzjarju t'għajjnuna għall-kunsilli membri tagħna sabiex ikunu jistgħu jgħinu aħjar l-organizzazzjonijiet volontarji tal-lokal, speċjalment dawk kulturali.

Din is-sena, bħala Regjun Tramuntana, ser inwettqu l-ħidma tagħna mal-kunsilli u l-komunità reġjonali b'diversi proġetti. Ser inkunu qed nerġgħu ngħinu lill-kunsilli jsahħu s-sigurtà tal-komunità, billi nipprovdu apparat ta' sorveljanza. Irridu naraw komunità aktar b'sahħitha u magħquda, u nħossu li l-arti u l-kultura huma għodda li jistgħu jwassluna għal dan it-tir. Bdejna l-ħidma biex jittella' l-Festival

Regjun Tramuntana Baned u Nar, li ser ikun qed isir f'Mejju tas-sena d-dieħla. Din ser tkun it-tieni sena li dan il-festival qed jittella'. Ħsibna li nieħdu dan il-festival f'kull lokalità tagħna, id-disgħa li huma, fuq perjodu ta' tliet snin. Nixtiequ ntellgħu festa ta' kuluri, mużika u spettaklu. Nixtiequ naraw il-baned u l-għaqdiet tan-nar li jinsabu fil-lokalitajiet tagħna jaħdmu flimkien sabiex intellgħu spettaklu uniku, wieħed li jgħaqqadna u jferraħ lil kulhadd.

Nhedejna fond t'għajjnuna sabiex il-kunsilli jkollhom il-fondi biex jgħinu l-annimali li nsibu madwarna. Qed nipprovdu fond biex dawk il-persuni li jieħdu ħsieb il-qtates u l-klieb li jinsabu fit-toroq tagħna, ikollhom għajjnuna sabiex jipprovdu font tal-ilma, xelters, kif ukoll għajjnuna veterinarja.

Flimkien mal-kunsilli, ser inkunu qed intellgħu kors f'kull lokalità fuq kif wieħed ikabbar il-pjanti, kif jieħu ħsiebhom u jindukrahom. Kull wieħed u waħda minna jista' jikkontribwixxi biex iħaddar l-ambjent, u nemmnu li kontribut zgħir tagħna lkoll huwa dak li jagħmel id-differenza. Nemmnu fl-edukazzjoni u l-iżvilupp tal-persuna, u propju għalhekk ser inkunu qed intellgħu numru ta' korsijiet għall-ħaddiema tal-kunsilli u l-kunsilliera. Ser inkunu qed intellgħu korsijiet fl-ewwel għajjnuna, it-tifi tan-nar u customer care.

Dawn huma ftit mill-inizzjattivi li għaddejjin bħalissa. Flimkien mal-kunsilli, aħna qegħdin hawn għall-komunità tagħna, biex insahħuha u ngħaqqduha. Irridu komunità magħquda flimkien, bid-diversitajiet kollha tagħna.

Nagħlaq billi nifirhilkom u nawgura l-festa t-tajba lil kulhadd.



# SALA IMPERIAL

**\*\*\* mgħammra b'arja kundizzjonata \*\*\***

Ideali għal kull tip ta' **riċeviment**, bħal tal-Magħmudijiet, tal-Praċett, tal-Grizma, tal-Engagements u tal-Anniversarji



Tintrama ukoll għal **konferenzi, workshops u seminars**

*Jekk qed tipprepara għal xi **attività soċjali**,  
kellimna u toħroġ sodisfatt żgur!*

*Għal aktar informazzjoni, avvicinaw lill-membri tal-Kumitat*

Tel.: 21 520 536

e-mail: [info@imperialbandclub.com](mailto:info@imperialbandclub.com)

facebook: [fb.me/imperialAD1930](https://www.facebook.com/imperialAD1930)

# *John Buttigieg*

## **CIKKIES**

*Fruit & Vegetables Wholesaler & Retailer  
To Hotels, Caterers & Vendors*



***Store: Cikkies Garage, Cross Street, Mellieħa***

***Office: 32, New Mill Street, Il-Mellieħa***

***Tel: 21 521 945 Mob: 99 460 572***